

Врз основа на член 50 став 1 точка 3 од Законот за локална самоуправа (Сл.весник на РМ бр.5/02) и член 39 став 1 алинеа 3 од Статутот на Општина Струмица (Сл.гласник на општина Струмица бр.5/06-пречистен текст), градоначалникот на Општина Струмица го донесе следното

РЕШЕНИЕ

За објавување на Програмата за одржување на јавното осветлување на подрачјето на Општина Струмица за 2009 година

1. Се објавува Програмата за одржување на јавното осветлување на подрачјето на општина Струмица за 2009 година, донесена на седница на Советот на општина Струмица, одржана на 23.12.2008 година.

Број 08-6845/2
29.12.2008
Струмица

Градоначалник
на општина Струмица
Зоран Заев

(“Сл. гласник на општина Струмица” бр.16/08)

Врз основа на член 20 став 1 точка 13 од Статутот на општина Струмица број 5/06 година – пречистен текст), Советот на општина Струмица на седницата одржана на 23.12.2008 година донесе

ПРОГРАМА

за одржување на јавното осветлување на подрачјето на Општина Струмица за 2009 година

Согласно Одлуката за комунален ред и мерките за нејзино спроведување на општина Струмица, Советот на општината го уредува и организира вршењето на работите сврзани со јавното осветлување во општината.

Со Програма се утврдуваат активностите за одржување на јавното осветлување за 2009 година, односно се утврдува обемот и динамиката на одржувањето, финансирањето на истите, како и финансирањето на потрошената енергија од јавното осветлување во општината.

Финансирањето, односно покривањето на трошоците за јавното осветлување е регулирано со Законот за изменување и дополнување на Законот за комуналните такси (“Сл.весник на РМ” број 92/07), според кој за користење и одржување на јавното осветлување се плаќа комунална такса.

Наплатата на таксата за користење и одржување Јавно осветлување од имателите на броило ја врши ЕВН Македонија Подружница - Струмица и ја уплатува на сметка на Буџетот на општина Струмица.

Мрежата за јавно осветлување се напојува од 120 трафостаници во кои се наоѓаат блокови за јавно осветлување.

Со редовното одржување на јавното осветлување е опфатено:

- замена на прегорени и скршени сијалици;
- замена на оштетени светлосни арматури;
- замена на заштитни стакла;
- замена на сите останати елементи на сијаличното место (пригушници, фасонки и др.)

Во текот на 2009 година ќе се постават нови арматури и тоа во градот Струмица на следните улици:

- 1."Браќа Миладинови"..... 10 арматури
- 2."Киро Минанов" 2 арматури
- 3."Јанко Цветинов" 1 арматура
- 4."Максим Горки"2 арматури
- 5."Братство Единство".....3 арматури
- 6."МХЈ" 6 арматури
- 7."Панче Пешев" 3 арматури
- 8."Ристо Курчиев"3 арматури
- 9."Крсто Узунов" 1 арматура
- 10."Херој Карпош" 1 арматура
- 11."Кр.Република"..... 2 арматури
- 12."Партизанска" 1 арматура
- 13."Благој Мучето"1 арматура
- 14."Спиро Захов"..... 1 арматура
- 15."Браќа Минкови".....1 арматура
- 16."Тимо Тренчев"1 арматура
- 17."Цветан Димов" 1 арматура
- 18.Населба "Софилари" 1 арматура
- 19."Маршал Тито"- стара чаршија
- 20."Дебарска" 1 арматура
- 21.Населба "Печатница"
- 22."Ката Поцкова" 1 арматура
- 24."Димитар Влахов".....1 арматура

Во населените места:

1. Баница 10 арматури
2. Вељуса.....5 арматури
3. Сачево 15 арматури
4. Муртино 10 арматури
5. Водоча 10 арматури
6. Попчево 10 арматури
7. Костурино 10 арматури
8. Раборци 6 арматури
9. Куклиш10 арматури
- 10.Гр. Балдовци..... 6 арматури
- 11.Банско 10 арматури
- 12.Габрово5 арматури

- 13. Добрејци 10 арматури
- 14. Просениково 10 арматури
- 15. Дабиле 10 арматури
- 16. Рич 6 арматури

Од 10 арматури во с.Куклиш, дел да се наменат за улицата покрај гробиштата во селото.

Во Програмата за јавно осветлување за 2009 година се предвидуваат средства и тоа:

Јавно осветлување

За тековната потрошувачка на електрична енергија12.000.000,00 денари;

За одржување на инсталациите 3.800.000,00 денари

Редовното одржување на јавното осветлување се изведува преку составување на пријава – барање од страна на граѓани, месни и урбани заедници и се однесува за дефект на улично осветлување и за проширување на улично осветлување. Исто така ќе се вршат редовни контроли како теренски увиди за согледување на состојбите, отстранување на утврдените дефекти и доведување на јавното осветлување во исправна состојба.

Во текот на 2009 година се планира ќе се продолжи со системот на заштеда на електрична енергија преку вградување на нови штедливи светилки од типот на урбани светилки.

Во рамките на одржувањето на јавното осветлување ќе се врши и месечно читање на потрошената електрична енергија од јавното осветлување во сите напојни 120 трафостаници.

Извршител на сите овие активности ќе биде ЕВН Македонија – подружница Струмица, со претставник од Секторот за урбанизам и комунални работи Струмица.

Додека редовното одржување преку замена на елементи ќе го врши стручна организација која ќе ја утврди Комисијата за јавни набавки преку спроведена тендерска постапка.

Надзор во редовното одржување на инсталациите, проверка на пристигнатите фактури за наплата на извршените работи, како и динамика на наменското користење на средствата ќе врши Секторот за урбанизам и комунални работи Струмица.

Оваа Програма влегува во сила по објавувањето во “Службен гласник на општина Струмица”.

Број 07 – 6845/1
23.12.2008 година
С т р у м и ц а

Совет на општина Струмица
Претседател,
Зоран Ристов

